

تفسیر، حدیث، فقہ، تصوف اور اسرار شریعت کا حسین مجموعہ
ایک عظیم انسائیکلو پیڈیا

جلد سوم

احیاء علوم الدین

جدید اور بامحاورہ سلیس ترجمہ

مذاہق العارفین

مُصَنَّف

حجتہ الاسلام امام ابو حامد محمد الغزالیؒ

مدیر ترجمہ، مولانا ندیم الواجهدی فاضل دیوبند

دارالاشاعت

اردو بازار، کراچی ۱۔ فون ۲۶۳۱۸۶۱

ترجمہ اور کمپیوٹرنگ کتابت کے جملہ حقوق ملکیت بنام دارالاشاعت محفوظ حسین

کاپی رائٹ نمبر.....

باہتمام: خلیل اشرف عثمانی
مطبع: شکیل پرنٹنگ پریس
ناشر: دارالاشاعت کراچی
صفحات: صفات

پیشہ

یہ خیمہ اعلیٰ درجہ دار، جامع و متنوع ہے۔ سکندر دین خان نے یہ سمجھا
ہو کہ یہ کتابت ہے اور یہ علوم و ادب کے لیے ہے۔ اس لیے کہ یہ کتابت
صرف دارالاشاعت ہی نہیں بلکہ ترجمہ اور دوسرے امور کے لیے ہے۔ اور اس کے
لیے جو دوسرے کام بھی ہیں۔ یہ کتابت پاکستان کے لیے ایک نیا
مقام ہے۔ اور اس کے لیے دارالاشاعت اور دارالاشاعت کراچی کے لیے ایک نیا
کام ہے۔ اور اس کے لیے دارالاشاعت کراچی کے لیے ایک نیا کام ہے۔

دارالاشاعت کراچی
پیشہ دارالاشاعت کراچی
پیشہ دارالاشاعت کراچی

پیشہ دارالاشاعت کراچی
پیشہ دارالاشاعت کراچی
پیشہ دارالاشاعت کراچی

پیشہ کے پتے

مکتبہ سید احمد شہید، اردو بازار لاہور
مکتبہ رحمانیہ، ۱۸- اردو بازار لاہور
مکتبہ خانہ رشیدیہ، راجہ بازار راولپنڈی
یونیورسٹی بک ایجنسی، خیبر بازار پشاور
مکتبہ امدادیہ، ٹی بی ہسپتال راولپنڈی

بیت القرآن اردو بازار کراچی
ادارۃ القرآن لاہور ایسٹ سید کراچی
ادارۃ المعارف کراچی
مکتبہ دارالعلوم دارالعلوم کراچی
ادارۃ اسلامیات، ۱۹۰، بازار لاہور
بیت العلوم، ۲۶، بازار راولپنڈی لاہور

فہرست مضامین

جلد سوم

صفحہ	عنوان	صفحہ	عنوان
۲۸	تعلیم اور الہام کا فرق	۱۵	کتاب شرح عجائب القلب
۴۰	علمائے کرام اور صوفیائے عظام کے اختلاف کی حقیقت	۱۶	قلب کے عجائبات کا بیان
۴۱	محسوس مشاہدوں کے ذریعہ دونوں مقامات کا فرق	۴	پہلا باب
۴۲	پہلی مثال	۴	فہم مدح قلب اور عقل کے معانی اور مراد
۴۲	وجود کی دو قسمیں	۱۷	پہلا لفظ - قلب
۴۴	قلب کے دو دروازے	۱۷	دوسرا لفظ - مدح
۴۴	دوسری مثال	۱۸	تیسرا لفظ - فہم
۴۵	طریقہ تصوف کی صحت پر شرعی دلائل	۱۹	چوتھا لفظ - عقل
۴۸	تجربات کی شہادت	۲۰	قلب کے لشکر
۵۰	دو ناقتل انکار دلیلیں	۲۱	قلب کے باطنی خدام اور عام فہم مثالیں
۵۱	دوسو سوں کے ذریعہ دل پر شیطان کا قلبہ	۲۱	پہلی مثال
۵۱	دوسو سوں کے معنی اور قلبہ شیطان کے اسباب	۲۲	دوسری مثال
۵۲	خواطر کی دو قسمیں الہام اور وسوسہ	۲۲	تیسری مثال
۵۲	فرشتہ و شیطان	۲۳	انسان کے قلب کی خصوصیات
۵۲	شیطان سے بچنے کا راستہ	۲۳	علوم کے حصول کے دو درجے
۵۶	شیطان کیا ہے؟	۲۶	جامع اوصاف قلب اور اس کی مثالیں
۵۷	خواطر کی قسمیں	۲۷	علوم کے تعلق سے دل کی مثالیں
۵۸	شیطانی فریب کا علم حاصل کرنا فرض عین ہے	۲۷	قلب کے آئینے سے مشابہت
۶۱	دل میں داخل ہونے کے شیطانی راستے	۲۷	عقل اور ایمان کے مراتب
۶۲	غضب اور شہوت	۲۷	علوم کی مختلف قسمیں اور قلب کی حالت
۶۲	حرم و حسد	۲۷	شرعی اور عقلی علوم میں تعارض نہیں ہے
۶۲	حکم سیری	۲۷	علوم عقلی کی مزید دو قسمیں

آخرت کا راہ و دنیا سے قریب نہیں ہوتا۔ اللہ تعالیٰ فرماتے ہیں:
 اِنَّ الْاٰمِنِيْنَ لَا يَرْجُوْنَ لِقَاءَنَا وَرَضُوْا بِالْحَيٰۤاتِ الدُّنْيَا وَاطْمَأْنٰوٰۤا بِهَا وَالَّذِيْنَ هُمْ عَنْ
 اٰتِنَا غٰفِلُوْنَ۔ (پ ۶۸ آیت ۷)

جن لوگوں کو ہمارے پاس آنے کا کھٹکا نہیں اور وہ دنیوی زندگی پر راضی ہو گئے ہیں اور اس میں جی لگا بیٹھے ہیں اور جو لوگ ہماری آفتوں سے بالکل غافل ہیں۔

ایک جگہ فرمایا:

يَعْلَمُوْنَ ظٰهِرًا مِّنَ الْحَيٰۤاتِ الدُّنْيَا وَهُمْ عَنِ الْاٰخِرَةِ هُمْ غٰفِلُوْنَ (پ ۶۸ آیت ۷)
 یہ لوگ صرف دنیوی زندگی کے ظاہر کو جانتے ہیں اور یہ لوگ آخرت سے بے خبر ہیں۔

نیز فرمایا:

فَاَعْرِضْ عَمَّن تَوَلٰۤى عَنْ ذِكْرِنَا وَلَمْ يُرِدْ اِلَّا الْحَيٰۤاتِ الدُّنْيَا ذٰلِكَ مَبْلَغُهُمْ مِّنَ الْعِلْمِ (پ ۶۸ آیت ۷-۸)

تو ایسے شخص سے اپنا خیال ہٹا لیجئے جو ہماری نصیحت کا خیال نہ کرے اور مجرد دنیوی زندگی کے اس کا کوئی
 آخری مقصود نہ ہو ان لوگوں کے فہم کی رسائی بس یہی ہے۔

دین و دنیا کے امور میں کمال صرف ان لوگوں کو حاصل ہے جنہیں اللہ تعالیٰ نے اپنے فضل و کرم سے معاش و معاوی کی تدابیر کا علم
 عطا فرمایا۔ یہ لوگ انبیاء کرام کے علاوہ دو حصے میں ہو سکتے: رُوح القدس کے ذریعہ ان کی تائید ہوتی ہے اور قوت الہیہ سے
 انہیں مدد ملتی ہے جس کے دائرہ اختیار میں ہر چیز ہے عام لوگوں کے قلب کا حال یہ ہے کہ اگر وہ دنیاوی امور میں منہمک ہوں گے تو
 آخرت کے امور میں کمال سے محروم رہ جائیں گے اور آخرت میں مشغول ہوں گے تو دنیاوی امور ان کی دسترس سے باہر ہو جائیں
 گے۔

تعلم اور الہام کا فرق

علمائے کرام اور صوفیائے عظام کے اختلاف کی حقیقت

غیر مدعی علوم کا دل میں آنا مختلف طریقوں پر ہوتا ہے، بھی یہ علوم دل پر اس طرح ہجوم کرتے ہیں گویا کسی نے بے خبری میں ڈال
 دیئے ہوں اور کبھی استدلال اور تعلم کے ذریعہ حاصل کئے جاتے ہیں۔ اول الذکر علوم کو الہام اور ثانی الذکر کو اعتبار اور استبعاد
 کہتے ہیں۔ پہلے علم کی دو قسمیں ہیں، ایک یہ کہ بندے کو اس ذریعہ علم کی اطلاع نہ ہو اسے الہام اور ثانی القلوب کہتے ہیں، دوسری
 قسم یہ ہے کہ وہ سب معلوم ہو جائے جس کے ذریعہ علم حاصل ہو رہا ہے، یعنی وہ فرشتہ نظر آجائے جو دل میں القاء کرتا ہے اسے
 وحی کہتے ہیں، پہلی قسم اولیاء اور انبیاء کے ساتھ اور دوسری قسم انبیاء کے ساتھ مخصوص ہے اور استدلال و تعلیم کے ذریعہ
 حاصل کیا جانے والا علم علماء کے ساتھ مخصوص ہے۔

حقیقت یہ ہے کہ آدمی کا دل اس کی صلاحیت رکھتا ہے کہ اس میں اشیاء کی حقیقتیں واضح ہو جائیں، جن دلوں میں یہ صلاحیت
 باقی نہیں رہتی اس کے وہی پانچ اسباب ہوتے ہیں جن کا ذکر سابق میں کیا جا چکا ہے، یہ اسباب آئینہ و قلب اور لوح محفوظ کے

درمیان حجاب بن جاتے ہیں۔ لوح محفوظ میں وہ تمام امور لکھے ہوئے ہیں جن کا اہل میں فیصلہ ہو چکا ہے، اس لوح کے آئینے سے قلب کے آئینے میں حقائق کا جلوہ گر ہونا ایسا ہی ہے جیسے ایک آئینہ کا عکس دوسرے میں نظر آ جاتا ہے۔ موانع کی بناء پر قلب کا ان حقائق سے محروم رہ جانا ایسا ہی ہے جیسے دو آئینوں کے درمیان حجاب آجائے نیز جس طرح ہاتھ وغیرہ سے حجاب ہٹا دیا جاتا ہے اسی طرح لوح محفوظ اور آئینہ قلب کے درمیان واقع حجاب بھی باری تعالیٰ کی تسبیح و رحمت سے ہٹ جاتا ہے، اور وہ حقائق نظر آنے لگتے ہیں جو لوح میں محفوظ ہیں، یہ صورت کبھی خواب میں پیش آتی ہے، اور مستقبل کے احوال سامنے آ جاتے ہیں، حجاب کا عمل ارتفاع صرف موت ہی سے ہوتا ہے، موت ایک ایسی حقیقت ہے جس سے تمام عقلی امور واضح ہو جاتے ہیں، اور بصیرت کے تمام حجابات دور ہو جاتے ہیں، بعض اوقات بیداری کی حالت میں حقائق نظر آتے ہیں، اور باری تعالیٰ کے لطف و کرم کے طفیل حجاب اٹھ جاتا ہے، نتیجے میں غیب کے پردے سے علوم کے عجائبات کے انوار ظاہر ہوتے ہیں بعض اوقات بجلی کی چمک کی طرح چند لمحوں کے لیے۔ اور کبھی مسلسل اور مستقل۔ لیکن ایسا شاذ و نادر ہی ہوتا ہے۔ الہام اور اکتساب میں نہ علم کے اعتبار سے فرق ہے اور نہ عمل علم کے اعتبار سے۔ اگر کوئی فرق ہے تو صرف اس قدر کہ الہام میں حجاب زائل ہو جاتا ہے، اور اکتساب میں حصول کے ذرائع استعمال کرنے پڑتے ہیں حجاب کا دور ہونا بندے کے اختیار میں نہیں ہے۔ اس طرح وحی اور الہام میں بھی صرف اس قدر فرق ہے کہ الہام میں القاء کرنے والا نظر نہیں آتا، اور وحی میں نظر آ جاتا ہے۔ علم چاہے وحی سے حاصل ہو یا الہام سے ہر حال میں فرشتوں کے ذریعہ ہی حاصل ہوتا ہے۔ ارشاد ربّانی ہے۔

وَمَا كَانَ لِنَبِيٍّ أَنْ يَكُلِمَهُ اللَّهُ إِلَّا وَحْيًا أَوْ مِنْ قُرْآنٍ حَجَابٍ أَوْ رُسُلٍ رَسُولًا
فَيُوحِي بِيَاذِنِهِ مِمَّا يَشَاءُ (پ ۶۲۵ آیت ۵۱)

اور کسی بشر کی یہ شان نہیں کہ اللہ تعالیٰ اس سے کلام فرماوے مگر (تین طریقوں سے) یا تو الہام سے، یا حجاب کے باہر سے، یا کسی فرشتے کو بھیج دے کہ وہ خدا کے حکم سے جو خدا کو منظور ہوتا ہے پیغام پہنچاتا ہے۔

یہاں یہ بیان کر دینا بھی ضروری ہے کہ صوفیائے کرام الہامی علوم کی طرف میلان رکھتے ہیں، تعلیمی امور کی طرف راغب نہیں ہوتے، یہی وجہ ہے کہ نہ وہ درس و تدریس میں وقت لگاتے ہیں، نہ معنیٰ کی کتابوں کا مطالعہ کرتے ہیں، اور نہ اقوال و دلائل سے بحث کرتے ہیں، بلکہ وہ یہ کہتے ہیں اولاً مجاہدہ کرنا چاہئے، مذموم صفات کا قلع قمع کرنا چاہئے، اور تمام علاقہ کا خاتمہ کر کے ہر تن باری تعالیٰ کی طرف متوجہ ہو جانا چاہئے۔ جب یہ بات حاصل ہو جائے گی تو اللہ تعالیٰ خود اپنے بندے کے قلب کے گہراں، اور اس کے لیے انوار علم کے کفیل ہو جائیں گے۔ اور اس پر سایہ رحمت ہوگا، قلب میں نور چمکے گا، شرح صدر حاصل ہوگا۔ اور قلب کے آئینے سے حجاب زائل ہو جائے گا، اس میں الہی امور کے حقائق کا عکس پڑنے لگے گا، بندے پر صرف اس کی ذمہ داری ہے کہ وہ اپنے قلب کا تزکیہ کر کے قبول حق کی صلاحیت پیدا کرے، اور عزم کامل اور ارادہ صادق کے ساتھ اپنی ہمت مجتمع رکھے، اور رحمت الہی کی تفکلی لئے ہمیشہ منتظر رہے۔ انبیاء علیہم الصلوٰۃ والسلام اور اولیاء اللہ پر جو امور مکشوف ہوتے ہیں، اور ان کے دلوں میں جو نور پھیلتا ہے اس کی وجہ تعلیم و حکم، اور مطالعہ و کتابت میں ان کی مشغولیت نہیں ہے، بلکہ اس کی وجہ یہ ہے کہ وہ دنیا میں زہد اختیار کرتے ہیں، علاقہ منقطع کر لیتے ہیں، اور دنیاوی امور سے اعراض کر کے، بتمام ہمت و ارادہ باری تعالیٰ کی طرف متوجہ ہو جاتے ہیں، کیوں کہ جو اللہ کا ہو جاتا ہے، اللہ اسکا ہو جاتا ہے، صوفیاء کا ایک مقولہ یہ ہے کہ اللہ تعالیٰ کا بننے کے لیے اولاً تمام دنیاوی علاقہ سے بالکلہ منقطع ہونا ضروری ہے، اس کے بعد اپنے قلب کو قاصر کرے اور اہل، اولاد، مال، وطن، علم اور جاہ و حکومت سے اپنی توجہ ہٹائے، اور دل کو ایسی حالت پر لے آئے جس میں کسی چیز کا وجود اور عدم دونوں برابر ہو جاتے ہیں، گوشہ نشین ہو جائے، ضروریات فرائض و واجبات اور وظائف پر کفایت کر کے ماسوی اللہ سے اپنے دل کو خالی کر لے، یہاں تک کہ قرآن پاک کے معانی، اور احادیث کی کتابوں میں بھی غور و فکر کر کے اپنے قلب کی یکسوئی میں غفل نہ ڈالے، بلکہ یہ کوشش کرے

کہ اس کے دل میں اللہ تعالیٰ کے علاوہ کوئی دوسری بات نہ آئے، جب غلوت و جلوت میں ہر وقت زبان پر یہی کلمہ رہے اللہ اللہ۔ لیکن یہ کلمہ حضور قلب کے ساتھ ادا ہو، اس اسم پاک کا ورد اتنی کثرت سے ہونا چاہئے کہ اگر زبان سے حرکت نہ بھی ہو تب بھی یہی معلوم ہو کہ زبان اس کا ورد کر رہی ہے جب اس حالت پر پہنچ جائے تو زبان سے اس کلمے کا اثر منادے، اور قلب کے ذکر پر مواعبت کرے یہاں تک کہ قلب سے بھی حروف کی ساخت، اور لفظ کی مجموعی ہیئت او جمل ہو جائے اور معنی ہر وقت موجود رہیں گویا قلب اور معنی دونوں ایک دوسرے کے لیے لازم و ملزوم ہوں، بندے کو اس حد تک پہنچنے کا اختیار حاصل ہے، نیز اسے یہ بھی اختیار ہے کہ اس حالت کو دائم بنانے کے لیے وہ غیر اللہ کے وسوسوں کو دفع کر سکتا ہے، البتہ اسے رحمت الہی کی جذب و کشش کا اختیار نہیں ہے، تاہم اس حالت سے اس کے اندر یہ صلاحیت پیدا ہو جاتی ہے کہ وہ اللہ تعالیٰ کی رحمت کو اپنی طرف کھینچ سکے۔ اس درجے پر پہنچنے کے بعد بندے کو باری تعالیٰ کی فتوحات رحمت کا محضر رہنا چاہئے کہ جس طرح اس نے انبیاء کرام اور اولیاء پر فتوحات فرمائیں اس پر بھی فرمائے گا۔ اس صورت میں اگر اس کا ارادہ سچا ہو، ہمت صحیح ہوگی، حسن مواعبت پایا گیا، شہوات سے بچا رہا، اور دنیاوی علائق کی کوئی بات اس کے دل میں نہیں گزری تو قلب میں حق کے لوازم چمکنے لگیں گے، ابتدا میں بجلی کی طرح چند لمحوں کے لیے، دوبارہ بھی ایسا ہی ہو گا۔ بعض اوقات تاخیر بھی ہوگی، تاخیر سے مایوس ہونے کی ضرورت نہیں ہے، رفتہ رفتہ وہ لوازم قلب میں ٹھہرنے لگیں گے، کبھی ٹھہرنے کی مدت اتنی کم ہوگی کہ فحش کا احساس ہو گا، اور کبھی یہ مدت زیادہ ہوگی، کبھی قلب پر لوازم پے بہ پے چمکیں گے اس سلسلے میں اولیاء اللہ کے اتنے مختلف اور متفاوت درجات ہیں کہ تصور نہیں کیا جاسکتا، جس طرح مخلوق کے تفاوت اور ان کے اخلاق کے تفاوت کا تصور کرنا مشکل ہے۔

اس گفتگو کا حاصل یہ نکلا کہ قلب کا جلا اور تصفیہ بندے کی ذمہ داری ہے، استعداد اور انتظار بھی اسی کے فرائض میں ہے۔ علماء ظاہر بھی اس طریقے کے منکر نہیں ہیں، کیوں کہ اکثر انبیاء اور اولیاء اللہ کے یہی احوال ہیں۔ لیکن وہ اس طریقے کو مشکل سمجھتے ہیں، ان کے خیال میں اس طریقے پر عمل پیرا ہونے کے بعد نتائج و ثمرات کا دیر تک انتظار کرنا پڑتا ہے، اس طریقے میں جو شرائط لگائی گئی ہیں ان کی پابندی آسان نہیں ہے، اول تو تمام دنیاوی علائق سے اس طرح بے نیاز ہونا مشکل ہے، اگر مجاہدے سے ایسا ہو بھی جائے تو اس کی بھلاؤ شواہد اس لیے کہ معمولی سے وسوسے قلب کا سکون درہم برہم کر دیتے ہیں، آنحضرت صلی اللہ علیہ وسلم کا ارشاد ہے۔

قلب المؤمن اشد قسرا فی غلبۃ انہا۔ (احمد، حاکم، مقدار ابن اسود)

مؤمن کا دل ہانڈی کے اہال سے بھی زیادہ اہلتا رہتا ہے۔

آپ نے یہ بھی ارشاد فرمایا۔

قلب المؤمن بین اصبعین من اصابع الرحمن (عبداللہ ابن عمر)

مؤمن کا دل ہانڈی کے اہال سے بھی زیادہ اہلتا رہتا ہے۔

اس مجاہدے کے دوران کبھی ہزاج فاسد ہو جاتا ہے، عقل خبط ہو جاتی ہے، صحت گر جاتی ہے اور طرح طرح کے امراض بدن کا احاطہ کر لیتے ہیں، اگر پہلے کا علم حاصل کر کے نفس کی ریاضت اور تہذیب نہیں کی جاتی تو دل میں طرح طرح کے خیالات فاسدہ جمع ہو جاتے ہیں، اور نفس انہیں دور کئے بغیر زندگی بھر ان فاسد خیالات میں الجھا رہتا ہے، عمر گزر جاتی ہے، اور کامیابی دروازے پر دستک نہیں دیتی۔ بہت سے صوفیوں نے یہ راستہ اپنایا، اور آگے چل کر کسی ایک خیال میں اس طرح الجھے کہ بیس برس گزر گئے اور ایک قدم بھی آگے کی طرف نہ اٹھائے، اس وقت خیال آیا کہ اگر پہلے سے علم حاصل کر لیتے تو یہ بیس برس ضائع نہ جاتے، اس خیال کا فساد پہلے ہی روز منکشف ہو جاتا۔ معلوم ہوا کہ تعلیم کی راہ سے سلوک کی وادی میں قدم رکھنا معتبر بھی ہے اور مقصود سے قریب تر بھی ہے۔ علماء ظاہر کا خیال یہ ہے کہ صوفیوں کی مثال ایسی ہے جیسے کوئی شخص فقہ نہ سکھے اور یہ کہے کہ آنحضرت نے فقہ کا

علم حاصل نہیں کیا تھا آپ وحی اور الہام کے ذریعہ قیسمت بنے تھے، میں بھی ریاضت پر مداومت اور مجاہدے پر ثبات کی وجہ سے ایسا ہی ہو جاؤں گا، اور مجھے بھی ان ذرائع سے فقہ کا علم حاصل ہو جائے گا۔ اس طرح کے فاسد خیالات میں جہلاً شخص بلاشبہ اپنے نفس پر ظلم کر رہا ہے، اور اپنی عمر کے قیمتی لمحات ضائع کرنے میں مصروف ہے، یہ صوفی اس شخص کی طرح ہے جو نہ سمجھتی کہ اسے اور نہ کسی کام کو ہاتھ لگائے اور توقع یہ رکھے کہ کہیں سے خزانہ ہاتھ آجائے، ایسا ہونا ممکن ہے ضروری تو نہیں کامیابی کے امکانات حد درجہ کم ہیں۔ خلاصہ یہ ہے کہ صوفی کو اولاً علم حاصل کرنا چاہئے اور علماء کے اقوال کے معانی سمجھنے چاہئیں، اس کے بعد ان علوم کا ٹھکر رہنا چاہئے جن سے علماء ظاہر بے سرو ہیں، محجب نہیں کہ مجاہدہ و ریاضت سے یہ علوم منکشف ہو جائیں۔

محسوس امثالوں کے ذریعہ دونوں مقامات کا فرق

قلب کے عجائبات کا اور اک حواس کے دائرہ اختیار سے خارج ہے، خود قلب بھی حواس کے ذریعہ اور اک کی جانے والی چیز نہیں ہے، نیز جو چیز حواس کے ذریعہ معلوم نہیں ہوتی، ضعیف عقول اس کے سمجھنے سے قاصر رہتی ہیں، اور جب تک اسکی کوئی ایسی مثال نہ بیان کی جائے جس کا تعلق عالم محسوس سے ہو اس وقت تک وہ چیز اچھی طرح سمجھ میں نہیں آتی، ایسے ہی ضعیف العقول لوگوں کو سمجھانے کے لیے ہم مذکورہ بالا دونوں مقامات کی دو جہتی مثالیں بیان کرتے ہیں۔

پہلی مثال : فرض کیجئے کہ زمین میں ایک حوض کھدا ہوا ہے، اس میں پانی پہنچانے کے دو طریقے ہیں ایک طریقہ یہ ہے کہ اس کے چاروں طرف ٹالیاں بنادی جائیں اور کسی جگہ سے ان ٹالیوں میں پانی چھوڑ دیا جائے اور یہ پانی حوض میں جمع ہو جائے، دوسری صورت یہ ہے کہ زمین کا زیریں حصہ اتنا کھودا جائے کہ پانی خود بخود نکل آئے۔ دوسرے طریقے سے حاصل ہونے والا پانی صاف بھی زیادہ ہو گا، زیادہ دیر تک باقی بھی رہے گا اور یہ بھی ہو سکتا ہے کہ مقدار میں بھی زیادہ ہو۔ اس مثال کی روشنی میں قلب کو حوض سمجھنا چاہئے، علم کو پانی اور حواس غصہ کو ٹالیاں تصور کرنا چاہئے۔ قلب تک علم کی رسائی حواس غصہ کے ذریعہ بھی ہو سکتی ہے کہ جس قدر مشاہدات ہوں قلب میں آجائیں، اور قلب علوم سے لبریز ہو جائے، دوسری صورت یہ ہے کہ غلوٹ اور عزالت کے ذریعہ ان ٹالیوں کو بند کر دیا جائے یعنی حواس غصہ کو حصول علم میں استعمال نہ کیا جائے، اور قلب کے ”حوض“ کو کھرا کیا جائے یہاں تک کہ خود اس کے اندر سے علم کے چشمے پھوٹ پڑیں، اور یہ اسی وقت ہو سکتا ہے جب کہ قلب کی خوب تطہیر کی جائے، اور اس سے حجاب کے پردے اٹھائے جائیں۔

رہا یہ سوال کہ جب قلب میں علم کا وجود ہی نہیں ہے تو اس کے چشمے کس طرح جاری ہوں گے؟ اس کا حجاب یہ ہے کہ اس کا تعلق عجائبات سے ہے، علم معاملہ کی مناسبت سے اس سوال کے جواب میں صرف اتنا کہا جاسکتا ہے کہ حقائق اشیاء لوح محفوظ بلکہ ملائکہ مقربین کے قلوب میں نقش ہیں، جس طرح کسی مکان کی تعمیر سے پہلے انجینئر ایک نقشہ تیار کرتا ہے، اور اس نقشے کی روشنی میں مکان کی تعمیر کراتا ہے اسی طرح خالق ارض و سماء نے بھی دنیا کی ان تمام چیزوں کا نقشہ بنا لیا ہے جو ازل سے ابد تک وجود میں آتی رہیں گی، یہ نقشہ لوح محفوظ میں محفوظ ہے، دنیا میں جو کچھ ہو رہا ہے اسی کے مطابق ہو رہا ہے، اس نقشے کا کسی دل میں منعکس ہونا بعید نہیں ہے، چنانچہ جب کوئی چیز ایک بار عالم وجود میں آجاتی ہے تو اگرچہ وہ باقی نہ رہے لیکن جس و خیال کے ذریعہ اس کی شکل و صورت کا تصور کر لیا جاتا ہے، مثلاً ”اس ظاہری عالم کی طرف دیکھ کر کوئی شخص اپنی آنکھیں بند کر لے تو زمین و آسمان کی صورت جس و خیال میں موجود ہوگی، اور ایسا محسوس ہو گا گویا وہ ابھی تک انہیں دیکھ رہا ہے، بالفرض اگر زمین و آسمان فنا ہو جائیں اور صرف دیکھنے والا باقی رہ جائے تب بھی وہ ان کی خیالی صورت سے محروم نہیں ہو گا۔ اس خیال کا اثر قلب پر مرتب ہوتا ہے، اور اس میں اشیاء کے وہ حقائق آجاتے ہیں جو جس و خیال میں موجود تھے، دل میں جو کچھ آتا ہے وہ اسی خیالی صورت کے مطابق ہوتا

ہے، اور خیالی صورت کسی چیز کی حقیقی اور ظاہری صورت سے مشابہ ہے، اور یہ ظاہر کی صورت لوح محفوظ میں موجود نقشے کے مطابق ہے۔

وجود کی قسمیں : اس سے معلوم ہوا کہ موجودات عالم کے چار درجے ہیں، ایک وہ وجود ہے جو لوح محفوظ میں ہے، یہ وجود جسمانی وجود سے مقدم ہوتا ہے، دوسرا وجود حقیقی ہے، یعنی وہ وجود جو دنیا میں ہوتا ہے، تیسرا وجود خیالی ہے، اس سے مراد وہ وجود ہے جس کی صورت حقیقی وجود کے بعد گھرو خیال میں آتی ہے، چوتھا وجود عقلی ہے، یعنی وہ صورت جو خیالی وجود کے بعد قلب میں آتی ہے، ان چاروں وجودوں میں سے بعض روحانی ہیں، اور بعض جسمانی، روحانی موجودات میں بھی تفاوت ہے، بعض میں روحانیت زیادہ ہے، اور بعض میں کم، یہ سب امور اللہ تعالیٰ کی حکمت کے مجاہب ہیں، دیکھئے اللہ تعالیٰ نے آئینہ کا حلقہ کتنا مختصر بنایا ہے، مگر وہ اپنے حجم کی شکل کے باوجود زمین و آسمان اور دوسری چیزوں کی وسعتیں سمیٹ لیتی ہے، یہ قاعدہ ہے کہ جب تک کسی کے پاس کوئی چیز نہیں پہنچتی اس وقت تک اسے خبر نہیں ہوتی۔ چنانچہ اگر باری تعالیٰ نے عالم کی موجودات کی مثالیں اور صورتیں ہمارے دل میں نہ بنادی ہوتیں تو ہمیں کسی چیز کا علم بھی نہ ہوتا۔ یہ رب عظیم کی قدرت کاملہ کا ادنیٰ نمونہ ہے کہ اس نے آنکھوں اور دلوں میں عجائبات کے اتنے وسیع خزانے ودیعت فرما دیئے ہیں۔ اور عبرت کے لیے بعض دلوں کو بصیرت سے اور بعض آنکھوں کو بصارت سے محروم فرما دیا ہے، یہاں تک کہ اکثر لوگوں کے دل اتنے بے بسو ہیں کہ نہ انہیں اپنے نفسوں کے عیوب کی خبر ہے اور نہ عجائبات کی اطلاع ہے۔

اس تمہید کے بعد اب ہم پھر اصل مقصود کی طرف رجوع کرتے ہیں، بات یہ چل رہی تھی کہ دل میں کسی شئی کا وجود حواس کے ذریعہ بھی ہو سکتا ہے اور لوح محفوظ سے بھی، جس طرح آنکھوں میں آئینہ کی صورت کبھی اس کی طرف دیکھ کر آتی ہے، اور کبھی پانی میں اس کا عکس دیکھ کر، یہ عکس اصل آئینہ کے مشابہ ہی ہوتا ہے، اسی طرح جب دل اور لوح محفوظ کے درمیان سے عجائبات اٹھ جاتے ہیں تو اشیاء کے حقائق متعکس ہو جاتے ہیں۔ اور ان کا علم اس میں آجاتا ہے، اس صورت میں دل کو اپنے حواس سے آفتاد استفادے کی ضرورت باقی نہیں رہتی، قلب میں علم کو اس طریقے پر آنا ایسا ہی ہے جیسے زمین کے اندر سے پانی کے چشمے اُبل پڑیں اور حوض بھر جائے، بعض اوقات دل ان خیالات کی طرف متوجہ رہتا ہے جو اسے محسوسات کے ذریعے حاصل ہوتے ہیں، یہ خیالات لوح محفوظ سے مانع بن جاتے ہیں، چنانچہ جب سر میں پانی جمع ہو جاتا ہے تو نیچے سے نہیں نکلتا۔

قلب کے دو دروازے : قلب کے دو دروازے ہیں، ایک دروازہ عالم ملکوت یعنی لوح محفوظ اور عالم ملاءکہ کی طرف کھلتا ہے، اور ایک دروازہ حواس خمسہ کی جانب کھلتا ہے جو عالم الملک والاشیاء یعنی عالم ظاہر سے خبریں حاصل کرتے ہیں، ان دونوں عالموں میں یک گونہ تعلق ہے، جہاں تک حواس خمسہ کی جانب دروازہ کھلے گا تعلق ہے وہ معلوم ہی ہے مگر عالم ملکوت یعنی لوح محفوظ کی طرف دروازہ کھلنا بھی غیر یقینی چیز نہیں ہے، خواب کی حالت پر نظر ڈالئے کہ آدمی کس طرح عجائبات کا مشاہدہ کرتا ہے، بعض لوگوں کو خواب میں مستقبل کے حالات اور ماضی کے واقعات تظاہر دیتے جاتے ہیں، حالانکہ خواب میں حواس کو دخل نہیں ہوتا۔ لیکن یہ دروازہ صرف ان ہی لوگوں کے لیے کھلتا ہے جو ذکر خداوندی میں مشغول ہوں۔ یعنی اللہ کے ذکر میں اس طرح مستغرق ہو گئے ہوں کہ ماسویٰ اللہ سے انہیں کوئی واسطہ ہی نہ رہا ہو۔ ایک روایت میں ہے کہ آنحضرت صلی اللہ علیہ وسلم نے ارشاد فرمایا:۔

سبق المغفرون، قبیل ومن ہم المغفرون یا رسول اللہ، قال المنزہون

بذكر اللہ تعالیٰ، وضع الذکر عنهم لوزارہم فور دوا القیامۃ خفافا

منہو لوگ آگے بڑھ گئے، عرض کیا گیا یا رسول اللہ! منہو کون لوگ ہیں، فرمایا وہ لوگ جو اللہ کے ذکر کے

باعث پاک و صاف ہو گئے، ذکر نے ان کے گناہوں کا بوجھ ہلکا کر دیا اور وہ قیامت کے روز ہلکے پھلکے آئے۔

اس کے بعد آنحضرت صلی اللہ علیہ وسلم نے ان لوگوں کی تعریف میں اللہ تعالیٰ کا یہ قول ارشاد فرمایا کہ پھر میں اپنے چہرے کو ان کی طرف کر کے متوجہ ہوتا ہوں، تمہیں معلوم ہے کہ میں کس کی طرف اپنا چہرہ کر کے متوجہ ہوتا ہوں، اور کوئی جانتا ہے کہ میں ان کو کیا دیتا چاہتا ہوں، سب سے پہلے ان کے لیے میری عطا یہ ہوتی ہے کہ میں ان کے دلوں میں نور ڈال دیتا ہوں، پھر وہ میرے حال کی اس طرح خبر دینے لگتے ہیں جس طرح میں ان کا حال جانتا ہوں۔ ان خیروں کا مدخل وہی باطنی دروازہ ہے جس کا ابھی ذکر کیا گیا۔ انبیاء اور اولیاء کے علوم اور علماء اور حکماء کے علوم میں یہی ایک فرق ہے کہ علوم نبوت قلب کے اندر کھلنے والے اس دروازے سے آتے ہیں جس کا سرخ عالم ملکوت کی طرف ہے، اور علوم حکمت حواس کے ان دروازوں سے قلب میں داخل ہوتے ہیں جو عالم ظاہر کی طرف کھلے ہوئے ہیں۔ اس مثال سے دونوں عالموں کا فرق واضح ہو گیا ہے۔ جہاں تک عالم غیب و شہادت سے تعلق رکھنے والے عجائبات کا تعلق ہے وہ اتنے زیادہ ہیں کہ ان کا حصر نہیں کیا جاسکتا۔

دوسری مثال : اس مثال کے ذریعہ ہم علماء اور اولیاء کے علوم کا فرق بیان کرنا چاہتے ہیں، علماء نفسی علوم کے حصول کی جدوجہد کرتے ہیں، اور اسے اپنے دل کی طرف کھینچتے ہیں، اور اولیاء (صوفیاء) قلب کے تزکیہ و تطہیر اور علماء و صوفیاء میں مصروف رہتے ہیں، بیان کیا جاتا ہے کہ کسی بادشاہ کے سامنے رومیوں اور چینوں نے اپنے اپنے فن تعمیر و نقاشی کی بڑی تعریف کی، اور ایک دوسرے سے بازی لے جانے کا دعویٰ کیا، بادشاہ کا خیال گذرا کہ اسے دونوں ٹکوں کے ماہرین فن کو اپنے فن کی نمائش کا موقع دینا چاہئے۔ طے یہ ہوا کہ ان دونوں کو ایک عمارت نقاشی کے لیے سپرد کی جائے، ایک حصہ پر چینی نقش بنائیں، اور دوسرے پر رومی، دونوں کے درمیان مجاہد ہونا کہ ایک فریق کو دوسرے فریق کے کام کی اطلاع نہ ہو سکی، دونوں فریقوں کو کام بتلادیا گیا، رومی بے شمار عجیب و غریب رنگ لے کر آئے، جب کہ چینی رنگ لائے بغیر اندر گئے اور عمارت کے اس حصے کو مصقل کرنے لگے جو ان کے سپرد کیا گیا تھا۔ جب رومیوں نے اپنے کام کی حقیقت کا اعلان کیا تو چینی بھی یہ کہہ کر باہر نکل آئے کہ ہمارا کام بھی ختم ہو چکا ہے، بادشاہ کو بڑی حیرت ہوئی کہ یہ کیسی نقاشی تھی کہ جس میں نہ رنگ کی ضرورت پیش آئی نہ روغن کی، انہوں نے عرض کیا کہ بادشاہ سلامت پہلے پردہ اٹھانے کا حکم دیں، پردہ اٹھایا گیا تو رومیوں کے لگائے ہوئے تمام رنگ چینوں کی طرف چپکنے لگے، بلکہ ان کی چمک کچھ زیادہ ہی ہو گئی کیوں کہ انہوں نے عمارت کو اتنا مصقل کیا تھا کہ دیواریں چمکدار اور صاف شفاف آئینے کی طرح گھر گئیں تھیں۔ یہی حال اولیاء اللہ کا ہے کہ وہ چینوں کی طرح اپنے قلوب کا اس قدر تزکیہ کرتے ہیں اور اتنا مصقل کرتے ہیں کہ ان میں حق چپکنے لگتا ہے، حکماء اور علماء کی توجہ اکتسابِ فن اور نقوش کی طرف رہتی ہے۔

حصولِ علم کی جو بھی صورت ہو، اگر قلب میں علم کا نور ہے تو اس کے لیے لازم ہے، علم موت سے ختم نہیں ہوتا۔ نہ صفائے قلب پر کوئی اثر پڑتا ہے، نہ اس میں کدورت آتی ہے چنانچہ حضرت حسن بصریؒ ارشاد فرماتے ہیں کہ مٹی ایمان کے عمل (قلب) کو نہیں کھاتی۔ نفس علم قبول علم کی صلاحیت و استعداد اور صفائے قلب مومن کے لیے ضروری ہیں، اس کے بغیر اخروی سعادت کا تصور بھی نہیں کیا جاسکتا۔ پھر یہ سعادتیں بھی مختلف ہوتی ہیں، جس طرح ہر مال رکھنے والے کو مالدار کہہ دیا جاتا ہے، اسی طرح ہر صاحب سعادت کو سعید کہتے ہیں، ورنہ کیا ایک لاکھ درہم رکھنے والا ایک کو زور درہم رکھنے والے کا ہم پٹا ہو سکتا ہے۔ یہی حال سعادتوں کا ہے، بعض سعادت کے اعلیٰ مرتبے پر فائز ہوتے ہیں، بعض اس سے کم پر، اور بعض ادنیٰ درجے پر۔ سعادت کے یہ درجات معرفت و ایمان کے تفاوت کی وجہ سے ہیں۔

(۱) مسلم میں یہ روایت حضرت ابو ہریرہؓ سے منقول ہے، مگر اس میں "المنزہون" کے بجائے "المستہنون" کا لفظ ہے۔ حاکم نے بھی اسی لفظ کے ساتھ روایت کی ہے۔ بوجہ ہلکا کرنے کا ذکر یہی ہے۔ الفاظ یہ ہیں۔ "یصنع الذکر عنہم اتقواہم ویاتون یوم القیامتہ خفافاً" طبرانی کی روایت بھی یہی ہے (۲) روایات سے اس زیادتی کا ثبوت نہیں ملتا

معرفت نور ہے، آخرت میں ہادی تعالیٰ کی زیارت و ملاقات اس نور کے بغیر ممکن نہیں ہے۔ قرآن پاک میں ہے۔
نور ہم یسعی بین یدینہم و یا یمانہم (پ ۲۸، ۲۹ آیت ۸)
ان کا نور ان کے داہنے اور ان کے سامنے دوڑتا ہو گا۔

روایات میں ہے کہ لوگوں کو اس نور کی یکساں مقدار عطا نہیں ہوگی، بعض لوگوں کو پہاڑ کی مانند نور ملے گا، بعض کو اس سے کم اور ایک شخص کو اس کے پاؤں کے انگوٹھے کے بقدر نور عطا ہو گا، وہ نور بھی چمکنے لگے گا، اور کبھی بجھ جائے گا، جب چمکے گا تو وہ شخص آگے کی طرف قدم بڑھائے گا، جب بجھ جائے گا تو اسی جگہ کھڑا رہے گا، پہل صراط سے بھی لوگ اپنے نور کی روشنی میں گزریں گے۔ جس قدر زیادہ نور ہو گا اسی سرعت کے ساتھ ان کا گزر ہو گا، کوئی ہلک جھپکتے ہی گزر جائے گا۔ کوئی بجلی کی طرح کوئی بادل کی طرح، کوئی شہاب کی طرح، اور کوئی تیز رفتار گھوڑے کی طرح گزر جائے گا، جس شخص کے صرف انگوٹھوں پر نور ہو گا وہ اپنے جسم کو گھسیٹتا چلے گا، ایک ہاتھ کو گھسیٹے گا تو دوسرا ہاتھ رہ جائے گا، اس کے چاروں طرف آگ ہوگی، اور وہ اس میں جھلستا ہوا پہل عبور کرے گا اس روایت سے لوگوں کے ایمان کا تفاوت معلوم ہوتا ہے۔ اس کی روشنی میں وہ روایت دیکھنی چاہئے جس میں آیا ہے کہ اگر حضرت ابو بکر کے ایمان کا پیچہ یوں کے علاوہ تمام اہل دنیا کے ایمان سے موازنہ کیا جائے تو حضرت ابو بکر کا ایمان راجح ہو گا۔ محسوسات میں اس کی مثال یہ ہے کہ اگر آفتاب کی روشنی کا دنیا کے تمام چراغوں کے نور سے موازنہ کیا جائے تو آفتاب کو ترجیح حاصل رہے گی۔ اس سے معلوم ہوا کہ بعض لوگوں کا ایمان چراغ کی روشنی کی طرح ہے، بعض کا شمع کی روشنی کی مانند ہے، مدیقین کے ایمان کی روشنی چاند ستاروں کے نور کی مثال ہے، اور انبیاء و مرسلین کا ایمان آفتاب کی طرح روشن ہے۔ نیز جس طرح سورج کی روشنی تمام آفتاب عالم میں۔۔۔ ان کی وسعت کے باوجود۔۔۔ پھیل جاتی ہے اور چراغ گھر کے ایک مختصر حصے کو روشن رکھ سکتا ہے اسی طرح عارفین کے قلوب اتنے منشرح اور وسیع ہو جاتے ہیں کہ ملک کے اسرار اور کائنات کے رموز اپنی تمام وسعتوں کے باوجود ان میں سما جاتے ہیں۔ ایک حدیث میں ہے۔

یقال یوم القیامة اخرجوا من النار من كان فی قلبہ مثقال ذرۃ من ایمان
ونصف مثقال وربع مثقال و شعیرۃ و ذرۃ

قیامت کے روز کہا جائے گا کہ ان لوگوں کو دوزخ سے باہر نکالو جن کے دلوں میں ایک مثقال کے برابر یا نصف مثقال کے برابر یا چوتھا مثقال کے برابر یا جو کے برابر ذرہ بھر ایمان ہو۔

اس روایت سے جہاں یہ ثابت ہوتا ہے کہ ایمان کے درجات میں تفاوت ہے، وہیں یہ بھی ثابت ہوتا ہے کہ ایمان کی یہ مقادیریں دخول نار سے مانع نہیں ہیں، نیز یہ بھی پتا چلتا ہے کہ جس شخص کے دل میں ایک مثقال سے زیادہ ایمان ہو گا وہ دوزخ میں نہیں جائے گا، کیوں کہ اگر وہ دوزخ میں جاتا تو اس کے لیے بھی حکم ہوتا، اس روایت سے اس امر پر بھی تنبیہ ہوتی ہے کہ جس شخص کے دل میں ذرہ برابر بھی ایمان ہو گا وہ اگرچہ دوزخ میں جائے گا لیکن اس میں ہمیشہ نہیں رہے گا۔ اسی طرح آنحضرت صلی اللہ علیہ وسلم کا یہ ارشاد مبارک ہے:

لیس شئی خیر امن الف مثله الا الانسان المؤمن (طبرانی۔ سلان)

صاحب ایمان کے علاوہ کوئی چیز اپنی جیسی ہزار چیزوں سے افضل نہیں ہے۔

اس میں بتلایا گیا ہے کہ اللہ کی معرفت رکھنے والا، اور اس کا کامل یقین رکھنے والا قلب ہزار لوگوں کے قلب سے بہتر ہوتا ہے۔

(۱) یہ روایت طبرانی اور حاکم نے ابن مسعود سے نقل کی ہے، حاکم نے اسے شیخین کی شراط کے مطابق قرار دیا ہے۔ (۲) بخاری و مسلم روایت ابو سعید الخدریؓ۔ مگر اس میں ربع مثقال کا ذکر نہیں ہے۔

اللہ تعالیٰ فرماتے ہیں:

وَأَنْتُمْ الْأَعْلَوْنَ إِنْ كُنْتُمْ مُؤْمِنِينَ (پ ۵۳ آیت ۳۹)

اور غالب تم ہی رہو گے اگر تم پورے مومن رہے۔

اس میں اہل ایمان کو مسلمانوں پر برتری کی بشارت سنائی گئی ہے، مومن سے مراد یہاں عارف ہے مقلد نہیں ہے، ایک جگہ ارشاد فرمایا:

يَرْفَعُ اللَّهُ الَّذِينَ آمَنُوا مِنْكُمْ وَالَّذِينَ أُوتُوا الْعِلْمَ دَرَجَاتٍ (پ ۲۸ آیت ۱)

اللہ تعالیٰ تم میں ایمان والوں کے اور (ایمان والوں میں) ان لوگوں کے جن کو علم (دین) عطا ہوا (اُخروی) درجے بلند کرے گا۔

اس آیت میں ایمان لانے والوں سے وہ لوگ مراد ہیں جنہوں نے علم کے بغیر تصدیق کی، اسی لیے انہیں اہل علم سے الگ ذکر کیا گیا ہے، اس سے یہ بھی معلوم ہوا کہ لفظ مومن مقلد کے لیے بھی استعمال ہو سکتا ہے اگرچہ اس کی تصدیق کشف و بصیرت کے بغیر ہو، آیت کے دوسرے جزء (الَّذِينَ أُوتُوا الْعِلْمَ دَرَجَاتٍ) کی تفسیر حضرت عبداللہ ابن عباسؓ نے یہ کی ہے کہ اللہ تعالیٰ نے عالم کو مومن پر سات سو درجات کی فضیلت عطا کی ہے، اور ہر درجے میں زمین و آسمان کے برابر فاصلہ ہے، ایک روایت میں ہے:

أَكْثَرُ أَهْلِ الْجَنَّةِ الْبَلَّغُ وَعَلِيُّ بْنُ أَبِي النَّوَى فِي الْأَبْوَابِ

اہل جنت کی اکثریت بھولے بھالے لوگوں پر مشتمل ہوگی اور علیؓ تین (خمس کے درجات) محل والوں کے لیے ہیں۔

ایک حدیث میں عابد پر عالم کی فضیلت ان الفاظ میں بیان کی گئی ہے:

فَضْلُ الْعَالِمِ عَلَى الْعَابِدِ كَفَضْلِ عَلِيِّ بْنِ أَبِي النَّوَى عَلَى رَجُلٍ مِنْ أَصْحَابِي (ترمذی ابو امامہ)

عابد پر عالم کی فضیلت ایسی ہے جیسے میری فضیلت اولیٰ صحابی پر۔

ایک روایت میں اس طرح تشبیہ دی گئی ہے:

كَفَضْلِ الْقَمَرِ لَيْلَةَ الْبَدْرِ عَلَى سَائِرِ الْكَوَاكِبِ (حوالہ سابق)

جیسے چودھویں رات کے چاند کے فضیلت تمام ستاروں پر۔

ان تمام روایات سے ثابت ہوتا ہے کہ اہل جنت کے درجات کا یہ فرق ان کے قلوب و معارف کے تفاوت کی وجہ سے ہوگا۔ اسی لیے قیامت کے دن کو یوم التغابن (گھانٹے کا دن) بھی کہا جاتا ہے، جو شخص اللہ کی رحمت سے محروم ہوگا اس کے گھانٹے اور نقصان میں کیا شبہ ہے، وہ لوگ بھی نقصان میں رہیں گے جن کے درجات کم ہوں گے، وہ اپنے سے اوپر درجے والوں کو دیکھ کر حُسر کریں گے، اور کہیں گے کہ کاش ہم نے بھی ایسے ہی عمل کئے ہوتے، یہ نقصان نہ اٹھانا پڑتا آخرت کے پے درجہات اور بڑی فضیلتیں ہیں۔

طریقہ تصوف کی صحت پر شرعی دلائل

اہل تصوف تعلیم اور معاد طریقے کے مطابق معرفت کا اکتساب نہیں کرتے ان کا یہ طریقہ صحیح ہے یا نہیں؟ شرعی دلائل

یہ روایت آخر الفاظ کے اسانے کے بغیر پہلے بھی گذر چکی ہے، مجھے اس زیادتی کی کوئی اصل نہیں ملی۔

سے اس کی تائید ہوتی ہے یا نہیں؟ اس سوال کا جواب ہی ہماری اس گفتگو کا موضوع ہے۔ جس شخص کے دل میں بے خبری میں اور بطریق الہام کوئی امر منکشف ہو جائے وہ طریق صحت کی رو سے عارف کہلائے گا۔ جسے اس طرح کا کوئی الہام یا کشف نہ ہو اسے بھی اس پر ایمان لانا چاہئے کیونکہ معرفت انسان کا فطری تقاضا ہے، اس پر شرعی دلائل بھی موجود ہیں، اور تجربات و حکایات کے شواہد بھی۔

شرعی دلائل: چند شرعی دلائل یہ ہیں۔ ارشادِ باری ہے:

وَالَّذِينَ جَاهَلُوا فِينَا لَنَهْدِيَنَّهُمْ سُبُلَنَا (پ ۲۱ ر ۳ آیت ۲۹)

اور جو لوگ ہماری راہ میں متنتیں برداشت کرتے ہیں ہم ان کو اپنے رستے ضرور دکھائیں گے۔

ہر وہ حکمت جس کا ظہور قلب سے عبادت پر مواعظت کی بنا پر، علم کے بغیر ہو وہ کشف و الہام کے طریقے پر ہوتا ہے سرکارِ دو عالم صلی اللہ علیہ وسلم نے ارشاد فرمایا:

من عمل بما علم ورثه الله علم ما لم يعلم ووفقه فيما يعمل حتى يستوجب الجنة ومن لم يعمل بما يعلم تاه فيما يعلم ولم يوفق فيما يعمل حتى يستوجب النار

جو شخص اپنے علم کے مطابق عمل کرتا ہے اللہ تعالیٰ اسے ان چیزوں کا علم عطا کرتا ہے جنہیں وہ نہیں جانتا اور اسے عملِ خیر کی توفیق دیتا ہے یہاں تک کہ وہ سزاوارِ رحمت ہو جائے اور جو شخص اپنے علم کے مطابق عمل نہیں کرتا وہ اپنے علم میں حیران رہتا ہے اور اسے عمل میں خیر کی توفیق نہیں ہوتی یہاں تک کہ دوزخ کا مستحق ہو جائے۔

اللہ تعالیٰ نے فرمایا:

وَمَنْ يَتَّقِ اللَّهَ يَجْعَلْ لَّهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ (پ ۲۸ ر ۱۷ آیت ۲)

اور جو شخص اللہ سے ڈرتا ہے اللہ تعالیٰ اس کے لیے نجات کی کل نکال دیتا ہے اور اس کو ایسی جگہ سے رزق پہنچاتا ہے جہاں اس کا گمان بھی نہیں ہوتا۔

یعنی اہل تقویٰ کو مشکلات اور شہات سے نجات دیتا ہے اور بغیر اکتساب کے علم اور بغیر تجربے کے فطانت عطا فرماتا ہے۔

باری تعالیٰ کا ارشاد ہے:

يَا أَيُّهَا الَّذِينَ آمَنُوا إِن تَتَّقُوا اللَّهَ يَجْعَلْ لَكُمْ فُرْقَانًا (پ ۱۸ ر ۹ آیت ۲۹)

اے ایمان والو! اگر تم اللہ سے ڈرتے رہو گے وہ تم کو ایک پہلے کی چیز دے گا۔

اس آیت میں فرقان سے مراد وہ نور ہے جس سے حق و باطل میں امتیاز کیا جاتا ہے اور جس کے ذریعہ ہلک و شہات کے اندیشوں سے نکلا جاسکتا ہے۔ یہی وجہ ہے کہ سرکارِ دو عالم صلی اللہ علیہ وسلم اپنی اکثر دعاؤں میں نور کا سوال کیا کرتے تھے۔ ایک

دعا کے الفاظ یہ ہیں:

اَللّٰهُمَّ اَعْطِنِيْ نُوْرًا وَرِزْقًا نُّوْرًا لَوْ اَجْعَلَ لِيْ فِيْ قَلْبِيْ نُوْرًا وَفِيْ قَبْرِیْ نُوْرًا وَفِيْ سَمْعِيْ نُوْرًا وَفِيْ بَصَرِيْ نُوْرًا (لا طاری و مسلم عبد اللہ ابن عباس)

اے اللہ مجھے نور عطا فرما، میرا نور دیاں کر، میرے قلب میں، میری قبر میں، میرے کانوں میں، میری

آنکھوں میں نور کو دے۔

یہاں تک کہ آپ ہال، کمال، گوشت، خون اور ہڈی میں بھی نور کی دعا فرماتے۔ ایک مرتبہ آپ سے اَقَمَنْ شَرَحَ اللّٰهُ صَدْرَهُ لِلْإِسْلَامِ فَهُوَ عَلَى نُورٍ مِّنْ نُورِ رَبِّهِ کے حوالے سے شرح صدر کے معنی پوچھے گئے، آپ نے فرمایا: یہاں شرح صدر سے مراد توسیع اور کشادگی ہے، اس لیے کہ جب نور دل میں ڈال دیا جاتا ہے تو اس کے لیے سینہ کشادہ و فراخ ہو جاتا ہے۔ آپ نے حضرت عبداللہ ابن عباس کے لیے یہ دعا فرمائی:

اَللّٰهُمَّ فَوِّقْهُ فِي الدِّينِ وَعَلِمُهُ التَّوْبِيلُ اے اللہ اسے دین میں فقیہ بنادے۔ اور تفسیر آیات کا علم عطا فرما۔

حضرت علی کرم اللہ وجہہ ارشاد فرماتے ہیں کہ ہمارے پاس کوئی ایسی چیز نہیں ہے جو سرکارِ دو عالم صلی اللہ علیہ وسلم نے ہمیں چھپا کر دی ہو، الا یہ کہ اللہ تعالیٰ اپنے کسی بندہ کو اپنی کتاب کی تم عطا کر دے ہیں۔ تم کتابِ معلّم سے نہیں آتا۔ آیت کریمہ:

يُوْزِنُ الْحِكْمَةَ مِثْقَالَ ذَرَّةٍ (پ ۵۳ آیت ۳۹)

دین کا ہر حصّہ چاہے دے دیتے ہیں۔

میں بعض مفتقرین کے نزدیک حکمت سے مراد کتاب اللہ کا ہر حصّہ ہے۔ حضرت سلیمان کے ہارے میں فرمایا گیا:

فَفَقَّهْنَاهَا سُلَيْمَانُ (پ ۶۱ آیت ۷۹)

سو ہم نے اس کی سمجھ سلیمان کو دے دی۔

حضرت سلیمان علیہ الصلوٰۃ والسلام کو جو باتیں از روئے کشف والہام معلوم ہوئیں انہیں تم سے تعبیر کیا گیا ہے، حضرت ابو الذرّاءؓ ارشاد فرماتے تھے کہ مومن وہ ہے جو اللہ کے نور کی مدد سے ہر دے کے پیچھے چھپی ہوئی چیز دیکھ لے۔ خدا کی قسم یہ بات سچ ہے کہ اللہ تعالیٰ اہل ایمان کے دلوں میں حق بات ڈال دیتا ہے، اور ان کی زبانوں پر جاری کر دیتا ہے، بعض اکابرین سلف فرماتے ہیں کہ مومن کا گمان کہانت ہے۔ سرکارِ دو عالم صلی اللہ علیہ وسلم نے ارشاد فرمایا:

اتقوا فراساً للمؤمن فانه ينظر بنور الله (ترمذی۔ ابو سعید)

مومن کی فراست سے ڈرو، اس لیے کہ وہ اللہ کے نور سے دیکھتا ہے۔

اس حقیقت کی طرف ان دونوں آجوں میں اشارہ کیا گیا ہے:

اِنَّ فِيْ ذٰلِكَ لَاٰيَاتٍ لِّمَنْ يَّعْتَمِدُ (پ ۵۳ آیت ۵۵)

اس میں کئی نشانیاں ہیں اہل بصیرت کے لیے۔

قَدْ بَيَّنَّا الْآيَاتِ لِقَوْمٍ يُوقِنُوْنَ (پ ۱۳ آیت ۸۸)

ہم نے تو بہت سی دلیلیں صاف صاف بیان کر دی ہیں (مگر وہ) ان لوگوں کے لیے (نافع ہیں) جو یقین چاہتے ہیں۔

حضرت حسنؓ آنحضرت صلی اللہ علیہ وسلم سے روایت کرتے ہیں۔

العلم علماں، فعلم باطن فی القلب فذاک هو العلم النافع

علم کی دو قسمیں ہیں، ایک علم باطنی ہے جو دل میں ہوتا ہے یہی علم نفع دینے والا ہے۔

لے یہ روایت محدث میں ابن مسعود سے منقول ہے، اور احیاء العلوم کی کتاب العلم میں بھی گذر چکی ہے۔ یہ روایت بخاری و مسلم میں ابن عباسؓ سے منقول ہے، علمہ التناویل کی نزاد علی احمد، ابن حبان اور حاکم میں ہے۔ یہ روایت بھی کتاب العلم میں گذر چکی ہے۔

کسی عالم سے باطنی علم کے بارے میں پوچھا گیا تو انہوں نے جواب دیا کہ یہ اللہ تعالیٰ کے اسرار میں سے ایک ستر ہے جسے اللہ تعالیٰ اپنے محبوب دلوں میں ڈال دیتا ہے نہ اس کی خبر کسی فرشتے کو ہوتی ہے اور نہ انسان کو آنحضرت صلی اللہ علیہ وسلم ارشاد فرماتے ہیں:

لَنْ مِنْ اُمَّتِي مُحْتَسِبِينَ وَمُعَلِّمِينَ وَمُكَلِّمِينَ وَانْ عَمِرَ مِنْهُمْ
مِیْرِ اُمَّتٍ مِیْنِ حَیْثُ شِئْنٌ مُکَلِّمٌ اور مُکَلِّمِیْنَ ہیں عمر کا شمار بھی ان میں ہوتا ہے۔

ہاری تعالیٰ نے فرمایا:

وَمَا لَرَّسَلْنَا مِنْ قَبْلِكَ مِنْ رَّسُولٍ وَّ لَا نَبِیٍّ (پ ۷ ار ۳ آیت ۵۳)

اور ہم نے آپ سے قبل کوئی نبی کوئی رسول ایسا نہیں بھیجا تھا۔

حضرت عبداللہ ابن عباسؓ اس آیت میں ”ولا محوث“ کا اضافہ کر کے پڑھتے تھے ”محدث“ لہم کو کہتے ہیں اور لہم وہ شخص ہے جس کے قلب میں اندرونی طور پر انکشافات ہوں خارجی محسوسات کے راستے سے نہ ہوں قرآن کریم نے صراحت کے ساتھ یہ اعلان کیا ہے کہ تقویٰ ہدایت اور کشف کی کنجی ہے۔ فرمایا:

وَمَا خَلَقَ اللَّعْفُ فِي السَّمَوَاتِ وَالْأَرْضِ لَا يَأْتِ لِقَوْمٍ يَتَّقُونَ (پ ۱۱ ار ۶ آیت ۶)

اور اللہ تعالیٰ نے جو کچھ آسمانوں اور زمین میں پیدا کیا ہے ان سب میں ان لوگوں کے واسطے دلائل ہیں ڈر

مانے ہیں۔

هَذَا بَيَانٌ لِلنَّاسِ وَهُدًى وَمَوْعِظَةٌ لِّلْمُتَّقِينَ (پ ۳ ار ۵ آیت ۳۸)

یہ بیان (کافی ہے) تمام لوگوں کے لیے اور ہدایت اور نصیحت ہے خاص خدا سے ڈرنے والوں کے لیے۔

ان آیات میں فکر بیان ہدایت اور عبرت و موعظت کو مستقین کے ساتھ مخصوص فرمایا گیا ہے ابو یزید کہتے ہیں کہ وہ عالم نہیں ہے جو کسی کتاب سے کچھ یاد کر لے اور جب بھول جائے تو جاہل رہ جائے بلکہ عالم وہ ہے جو اپنے رب سے جب چاہتا ہے درس و حفظ کے بغیر علم حاصل کر لیتا ہے یہی علم ربانی ہے اور اسی کی طرف اللہ تعالیٰ کے اس قول میں اشارہ کیا گیا ہے:

وَعَلَّمْنَاهُ مِنْ لَدُنَّا عِلْمًا (پ ۱۵ ار ۲ آیت ۶۵)

اور ہم نے ان کو اپنے پاس سے علم سکھایا تھا۔

یوں تو تمام علوم ہاری تعالیٰ کی طرف سے ہیں لیکن فرق یہ ہے کہ بعض لوگوں کو مخلوق کے واسطے سے تعلیم دی جاتی ہے۔ اسے علم لدنی نہیں کہتے علم لدنی وہ علم کہلاتا ہے جو کسی خارجی متعارف سبب کے بغیر دل میں حاصل ہو جائے۔ اس طرح کے نقلی دلائل بے شمار ہیں اگر ان سب کا احاطہ کیا جائے تو تنگ دامانی صفحات کا طرز پیش آجائے۔

تجربات کی شہادت : اس سلسلے میں تجربات بھی اتنے زیادہ ہیں کہ ان کا احاطہ نہیں کیا جاسکتا صحابہؓ و تابعینؓ اور بعد کے بہت سے بزرگوں کو اس کا تجربہ ہوا کہ بہت سے علوم ہاری تعالیٰ کی طرف سے ظاہری اسباب کے بغیر براہ راست دلوں میں إلقاء کئے جاتے ہیں چنانچہ حضرت ابو بکرؓ نے اپنی وفات کے وقت حضرت عائشہؓ سے فرمایا تھا کہ تیرے دو بھائی اور دو بہنیں ہیں اس وقت آپ کی اہلیہ حمل سے حمیں بعد میں لڑکی پیدا ہوئی حضرت ابو بکرؓ نے پیدائش سے پہلے ہی یہ جان لیا تھا کہ لڑکی ہوگی۔ حضرت عمرؓ نے مدینہ منورہ میں خطبہ دیتے ہوئے باؤز بلند کہا یا ساریہؓ الجبل الی الجبل (شکروالو! پہاڑ کی طرف چلے جاؤ) یہ واقعہ ایک جنگ کے موقع پر پیش آیا حضرت عمرؓ نے از روئے کشف یہ بات معلوم کر لی تھی کہ دشمن مسلمانوں پر حملہ کرنا چاہتا ہے۔

اس لیے انہوں نے لشکر کو خبردار کیا اور اسے پہاڑ کی آڑ میں چھپ جانے کا مشورہ دیا۔ اس آواز کا اتنے فاصلے پر پہنچنا اور لشکر والوں کا اسے سُن لینا بھی عظیم کرامت ہے۔ اس ابن مالکؓ فرماتے ہیں کہ میں حضرت عثمانؓ کی خدمت میں جا رہا تھا راستے میں میری نظر ایک عورت پر پڑی، میں نے اسے دیکھا اور اس کے حسن و جمال کا اچھی طرح مشاہدہ کیا، جب میں حضرت عثمانؓ کی خدمت میں پہنچا تو آپ نے ارشاد فرمایا کہ تم میں سے بعض لوگ میرے پاس ایسے آتے ہیں کہ ان کی آنکھوں سے رونا کا اثر جھلکتا ہے، پھر مجھ سے مخاطب ہو کر فرمایا کیا تجھے معلوم نہیں کہ آنکھ کا رونا دیکھنا ہے یا توبہ کر دینا میں تجھے سزاؤں گا۔ میں نے عرض کیا کہ کیا آنحضرت صلی اللہ علیہ وسلم کے ہمد فرم لینے کے بعد بھی وحی کا سلسلہ جاری ہے؟ آپ نے فرمایا: نہیں، بلکہ یہ مومنانہ بصیرت اور سچی فراست ہے۔ ابو سعیدؓ اعجاز کہتے ہیں کہ میں مسجد حرام میں داخل ہوا، وہاں میری نظر ایک ایسے فقیر پر پڑی جس کے جسم پر دو خرقے تھے، میں نے اپنے دل میں سوچا کہ یہ اور اس جیسے دوسرے لوگ بنی نوع انسان کے گناہوں پر بوجھ کی حیثیت رکھتے ہیں، اس نے مجھے آواز دی، اور یہ آیت پڑھی:

وَأَعْلَمُوا أَنَّ اللَّهَ يَعْلَمُ مَا فِي أَنْفُسِكُمْ فَاحْكُرُوا (پ ۲ ر ۳ آیت ۲۳۵)

اور یقین رکھو اس کا کہ اللہ تعالیٰ کو اطلاع ہے تمہارے دلوں کی بات کی سوا اللہ تعالیٰ سے ڈرتے رہا کرو۔

یہ آیت سُن کر میں اپنے قصور پر نادم ہوا اور دل ہی دل میں اس گناہ کی معافی چاہی، اس شخص نے پھر مجھے مخاطب کیا، اور اس مرتبہ یہ آیت پڑھ کر غائب ہو گیا۔

هُوَ يَقْبَلُ التَّوْبَةَ عَنْ عِبَادِهِ (پ ۲ ر ۳ آیت ۱۶۳)

وہ (ہی) اپنے بندوں کی توبہ قبول کرتا ہے۔

ذکیا ابن داؤد کہتے ہیں کہ ابو العباس ابن مسروقؓ، ابو الفضل ہاشمیؓ کے گھر گئے، وہ اس وقت بیمار تھے، پچھارے کثیر العیال ہونے کے ساتھ ساتھ گزیر بسر کے ظاہری اسباب سے بھی محروم تھے، جب ابو العباس ان کے پاس سے اٹھنے لگے تو انہوں نے دل میں سوچا کہ خداوند ایہ شخص کہاں سے کھاتا ہوگا؟ اور اس کے بچے کس طرح زندگی گزارتے ہوں گے۔ ابو العباس کہتے ہیں کہ ابھی میں یہ سوچ ہی رہا تھا کہ ابو الفضل ہاشمیؓ نے حج کرکما کہ ابو العباس! خبردار! اس طرح کی بے ہودہ بات آئندہ مت سوچنا، اللہ تعالیٰ کے عقلی الطاف و عنایات بھی ہوتے ہیں۔ احمد قلیب بیان کرتے ہیں کہ ایک روز میں حضرت شعیبؓ کی خدمت میں حاضر ہوا تو انہوں نے فرمایا کہ اے احمد اللہ تعالیٰ نے ہم سب کو حق میں جلا کر دیا ہے میں نے عرض کیا ”حضرت! کیا بات ہے؟“ فرمایا ابھی میں بیٹھا ہوا یہ سوچ رہا تھا کہ تم بخیل ہو، احمد کہتے ہیں کہ میں نے عرض کیا: نہیں! میں بخیل نہیں، اس کے بعد آپ کچھ دیر سوچتے رہے، پھر فرمایا: بلاشبہ تم بخیل ہو۔ میں نے اپنے دل میں طے کیا کہ جو کچھ آج مجھے ملے گا وہ میں اس فقیر کو دے دوں گا جو سب سے پہلے نظر آئے گا، ابھی یہ سوچ ہی رہا تھا کہ ایک شخص میرے پاس پچاس دینار لے کر آیا، اور کہنے لگا کہ یہ دینار تم اپنی ضرورت میں خرچ کرنا۔ میں وہ دینار لے کر کسی فقیر کی تلاش میں باہر نکلا، اتفاق سے پہلا فقیر مجھے ایک ٹالی کی دکان پر سرمٹا اٹے ہوئے نظر آیا، میں نے دینار کی تحلی فقیر کی طرف بڑھائی، فقیر نے ٹالی کی طرف اشارہ کرتے ہوئے کہا کہ یہ مال اسے دے دو، میں نے کہا جناب یہ پوری پچاس دینار ہیں، اس نے کہا پھر کیا بات ہے، ہم نے پہلے ہی کہہ دیا تھا کہ تم بخیل ہو، میں نے وہ تحلی ٹالی کو دینی چاہی، ٹالی نے کہا کہ جب یہ فقیر ہمارے سامنے بیٹھے تھے تو ہم نے یہ عہد کر لیا تھا کہ ان سے اجرت نہیں لیں گے، میں نے وہ دینار وجہ کی نذر کر دیئے، اور کہنے لگا کہ جو شخص تمہاری عزت کرتا ہے اللہ تعالیٰ اسے دلیل کرتا ہے۔ حمزہ بن عبد اللہ طوی کہتے ہیں کہ میں ابو الخیر جینانی کے دولت کدے پر حاضر ہوا، اس وقت میرے دل میں یہ خیال تھا کہ میں صرف سلام و دعا کے بعد واپس آ جاؤں گا، کھانا نہیں کھاؤں گا، جب میں ملاقات کے بعد باہر آیا تھا میں نے دیکھا کہ ابو الخیر جینانی میرے پیچھے پیچھے کھانا لے چکے، اس نے کہا: میں تمہارے گھر سے کھانا لے چکا ہوں، انہوں نے مجھ سے کہا: عزیز! اب کھاؤ، میرے خیال میں تمہارا عہد میرے گھر نہ کھانے کا تھا، اور اب تم گھر سے باہر آ چکے ہو۔

ابوالخیر جینانی کی کرامات بڑی مشہور تھیں۔ چنانچہ ابراہیم بنی اپنا واقعہ بیان کرتے ہیں کہ میں ایک مرتبہ ان سے ملاقات کے لیے گیا، مغرب کی نماز انہوں نے پڑھائی، مجھے اس پر بڑی حیرت ہوئی کہ انہوں نے سورۃ فاتحہ بھی صحیح طریقے سے نہیں پڑھی تھی میں نے دل میں سوچا کہ میرا مقصد سرفروٹ ہو گیا، نماز کے بعد میں قصائے حاجت کے لیے باہر نکلا تو ایک شیر نے مجھ پر حملہ کرنا چاہا میں اگلے پاؤں واپس آیا، اور میدان سے عرض کیا کہ باہر شیر موجود ہے، اور میرے درپے آزار ہے، انہوں نے وہیں سے شیر کو لٹکا رکھا کہ ہم نے تجھ سے کہہ دیا تھا کہ ہمارے مہمانوں کو نہ ستایا کر، شیر نے ان کی آواز سنی تو سر پر پاؤں رکھ کر جنگل کی طرف بھاگا، اور میں نے اطمینان کے ساتھ اپنی ضرورت پوری کی واپس آیا تو انہوں نے مجھ سے کہا کہ تم نے اپنے ظاہر کو سیدھا کیا اس لیے تم شیر سے ڈرتے ہو، ہم نے اپنے باطن کو سیدھا کیا ہے اس لیے شیر ہم سے ڈرتا ہے۔

اس طرح کے واقعات بے شمار ہیں جن سے بزرگانِ اُمت اور صلحاءِ دین کی مؤثرانہ فراست کا ثبوت ملتا ہے، لوگوں کے دلوں کا حال جاننا، ان کے خیالات سے آگاہ کرنا، حضرت خضر علیہ السلام سے ملنا اور گفتگو کرنا یا غیبی ہوائف سننا اور عقلی اشارے سمجھنا۔ یہ سب وہ امور ہیں کہ ان کے بارے میں اُن مکت حکایات زبانِ زوہوم و خواص ہیں، لیکن اس شخص کے لیے یہ واقعات و حکایات کافی نہیں ہیں جس کا شیعہ ہی انکار ہو، جب تک خود اس کے نفس میں اس کا مشاہدہ نہ ہو گا وہ ہر بات کا انکار کرتا رہے گا۔

دو ناقابلِ انکار دلیلیں : ہمارے پاس دو دلیلیں ایسی ہیں کہ ان کا انکار نہیں کیا جاسکتا۔ ان میں سے ایک کا تعلق عجیب و غریب سچے خوابوں سے ہے ان خوابوں کے ذریعہ غیب کی بہت سی باتیں منکشف ہو جاتی ہیں، اگر نیند کی حالت میں احوال منکشف ہو سکتے ہیں تو بیداری کی حالت میں منکشف ہونا بھی محال نہیں ہے۔ اس لیے کہ جس طرح نیند کی حالت میں حواسِ ساکن ہو جاتے ہیں۔ اور ظاہری محسوسات میں مشغول نہیں رہتے، اسی طرح بعض اوقات بیداری کی حالت میں بھی آدمی کی توجہ سمٹ کر ایک نقطے پر مرکوز ہو جاتی ہے، نہ وہ آواز سنتا ہے، نہ کوئی حرکت محسوس کرتا ہے، نہ کسی چیز کی طرف دیکھتا ہے، بلکہ اپنی خیال و فکر میں پوری طرح غور رہتا ہے۔ دوسری دلیل یہ ہے کہ آنحضرت صلی اللہ علیہ وسلم نے مستقبل کے بارے میں بہت سی غیب کی خبریں بتلائیں جیسا کہ قرآن و حدیث سے ثابت ہے جب نبی غیب کی باتیں بتلا سکتا ہے تو فیرنی کے لیے بھی اس کا امکان ہے، کیوں کہ نبی اس شخص کو کہتے ہیں جس کو حقائقِ امور کا شہدے معلوم ہوں اور وہ مخلوق کی اصلاح میں مشغول ہو، یہ ممکن ہے کہ کوئی شخص ایسا ہو کہ جس پر حقائقِ امور تو منکشف ہوں لیکن وہ اصلاحِ خلق میں مشغول نہ ہو، یہ شخص نبی نہیں کہلاتا بلکہ ولی کہلاتا ہے۔ جو شخص انبیاء پر ایمان رکھتا ہے، اور سچے خوابوں کا اعتراف کرتا ہے اسے لامحالہ یہ اقرار بھی کرنا پڑے گا کہ قلب کے دو دروازے ہیں ایک خارجی محسوسات کی طرف کھلتا ہے، اور ایک عالمِ ملکوت کی طرف، یہ الہامِ إلقاء اور وحی کا دروازہ ہے، اگر ان دونوں دروازوں کا اقرار کر لیا تو اب یہ ممکن نہیں کہ وہ علوم کو محکم اور تحصیلِ علم کے متباد اسباب پر منحصر رکھے بلکہ یہ بھی ہو سکتا ہے کہ بعض علوم مجاہدہ و ریاضت کے نتیجے میں حاصل ہوں۔

خواب میں امور کا انکشاف کیوں ہوتا ہے؟ اور فرشتے انبیاء اور اولیاء کے سامنے مختلف صورتوں میں کیوں آتے ہیں؟ ان دونوں سوالوں کا جواب قلب کے جانبِ اسرار سے ہے اور یہ علم کا شہدے کا موضوع ہے، اس موضوع سے متعلق جو کچھ یہاں بیان کیا گیا وہ مجاہدہ کی ترمیم کے لیے بہت کافی ہے۔ ایک صاحبِ کشف بزرگ فرماتے ہیں کہ مجھ سے فرشتوں (کرانائے تین) نے کہا کہ آپ اپنے ذکرِ غنی اور مشاہدہ توحید کا کچھ حال لکھ کر ہمیں دے دیں، ہم آپ کے اعمال لکھتے نہیں ہیں۔ اگر آپ لکھ دیں تو ہم وہی صحیفہ لے کر آسمان پر چلے جائیں ہماری خواہش ہے کہ آپ اس عمل کی نشاندہی ضرور فرمائیں جس کے ذریعہ آپ باری تعالیٰ کا تقرب حاصل کرتے ہیں، میں نے ان سے دریافت کیا کہ کیا تم فرائض بھی نہیں لکھتے؟ انہوں نے جواب دیا: فرائض تو لکھتے ہیں۔ میں نے کہا: بس تمہارے لیے اسی قدر لکھنا کافی ہے معلوم ہو اگر کرنا کا حسن بھی قلب کے اسرار سے واقف نہیں ہو پاتے انہیں صرف ظاہری اعمال کا علم رہتا ہے۔ ایک بزرگ کہتے ہیں کہ میں نے ایک ابدال سے مشاہدہِ حقین کے بارے میں سوال کیا تو انہوں

نے پہلے اپنی ہائیں جانب دیکھ کر پوچھا: کیوں بھائی کیا کہتے ہو؟ اللہ تم پر رحم کرے، پھر دائیں جانب متوجہ ہوئے اور یہی الفاظ کہے اس کے بعد مجھے ایسا عجیب و غریب جواب دیا جو اس سے پہلے میں نے کبھی نہیں سنا تھا۔ پھر میں نے ان سے دائیں اور بائیں طرف متوجہ ہونے کی وجہ معلوم کی، فرمایا کہ مجھے تمہارے سوال کا جواب معلوم نہیں تھا، اس لیے پہلے میں نے بائیں طرف کے فرشتے سے پوچھا اس نے لامطی ظاہر کی، دائیں جانب کے فرشتے سے دریافت کیا اس نے بھی لامطی میں جواب دیا پھر میں نے اپنے دل سے دریافت کیا، اس نے جو کچھ بتلایا وہ میں نے تمہارے گوش گزار کر دیا ہے حدیث شریف: "لن فی امتی محدثین وان عمر منہم" کے مصداق یہی لوگ ہیں۔ ایک روایت میں ہے کہ باری تعالیٰ نے ارشاد فرمایا:

ایما عبد اطاعت علی قلبہ فرایت الغالب علیہ التمسک بذکری تولیت
سیاستہ و کنت جلیسہ و محادثہ و انیسہ

میں جس بندے کے دل پر اپنے ذکر کا تمسک غالب پاتا ہوں اس کی سیاست کا منتظم ہو جاتا ہوں اور اس کا ہم نشین، ہم کلام اور انیس بن جاتا ہوں۔

ابو سلیمان دارانی کہتے ہیں کہ قلب کی مثال ایک گنبد کی سی ہے جس کے چاروں طرف ہر دروازے ہیں ان میں سے جو دروازہ کھل جاتا ہے وہ اس میں کام کرتا ہے اس سے معلوم ہوا کہ قلب کے دروازوں میں سے ایک دروازہ عالم ملکوت اور ملاحظی کی طرف بھی کھلتا ہے، یہ دروازہ مجاہدہ، تقویٰ، اور دنیوی شوقوں سے اعراض و انحراف کے بغیر و انہیں ہوتا یہی وجہ ہے کہ حضرت عمرؓ نے اپنی فوج کے افسروں کے نام ایک مکتوب میں یہ ہدایت کی تھی کہ اللہ تعالیٰ کے نیک بندے جو کچھ تم سے کہیں وہ یاد رکھا کرو، اس لیے کہ ان پر امور صادقہ منکشف ہوتے ہیں بعض علماء کہتے ہیں کہ حکماء کے منہ پر باری تعالیٰ کا ہاتھ ہے، ان کے منہ سے صرف وہ بات نکلتی ہے جسے اللہ نے حق قرار دے دیا ہو۔ ایک بزرگ کہتے ہیں کہ میں یہ دعویٰ کر سکتا ہوں کہ اللہ تعالیٰ اپنے خاشعین پر بعض اسرار منکشف فرمادیتے ہیں۔

وسوسوں کے ذریعہ دل پر شیطان کا غلبہ

وسوسے کے معنی اور غلبہ شیطان کے اسباب

ابھی قلب کو ایک ایسے گنبد سے تشبیہ دی گئی ہے جس کے سمت سے دروازے ہیں اور ہر دروازے سے احوال کی آمد و رفت کا عمل جاری ہے اسی نوعیت کی بے شمار مثالیں ہیں۔ مثلاً یہ کہ قلب ایک ہدف (وہ متحد جس پر نشانے کی مشق کی جائے) ہے جس پر چاروں طرف سے تیروں کی بارش ہوتی ہے یا وہ ایک آئینہ ہے جس میں طرح طرح کی صورتیں یکے بعد دیگرے منعکس ہوتی ہیں اور کوئی لمحہ خالی نہیں جاتا، یا وہ ایک حوض ہے جس میں ان مختلف نالیوں سے پانی آ جاتا ہے جو اس کے اندر گرد و غبار کی مٹی ہیں اور جن سے اس کا سلسلہ جوڑ دیا گیا ہے۔ قلب میں ان لوہے نو آثار کا ظہور اور دُور و ظاہری حواس کے ذریعہ بھی ہوتا ہے اور باطنی حواس کے ذریعہ بھی۔ چنانچہ خیال، شہوت، غضب اور دوسرے اخلاق ان ہی مختلف آثار و کیفیات کے نام ہیں۔ دل میں تغیر کا سلسلہ ہمیشہ جاری رہتا ہے، چنانچہ کسی چیز کو حواس سے معلوم کیا جائے تو اس سے دل میں اثر پیدا ہوگا اسی طرح اگر غذا کی کثرت، اور مزاج کی قوت کی وجہ سے شہوت کو تحریک ہو تو اس سے بھی دل متاثر ہوگا، قلب کے خیالات بدلتے رہتے ہیں، دل ایک خیال سے دوسرے خیال کی طرف منتقل ہوتا رہتا ہے۔ یہی دل کے تغیر کا مطلب ہے۔ افکار و اذکار کے نتیجے میں پیدا ہونے والے ان آثار کو خواطر کہتے ہیں، مگر ذکر سے مراد وہ علوم ہیں جن کا قلب اور اک کرے، خواہ وہ نئے ہوں یا پہلے ہوں کہ ان کا تذکرہ ہو، خواطر کا نام خواطر اس لیے رکھا جاتا ہے کہ وہ دل پر طاری ہوتے ہیں جب کہ وہ ان سے غافل ہوتا ہے۔ انہی خواطر سے ارادوں کو تحریک ملتی ہے اس لیے

کہ نیت 'عزم اور ارادہ کسی خیال کے دل میں گزرنے کے بعد ہی ہوتا ہے افعال کی ابتدا خواطر سے ہوتی ہے 'خاطر سے رغبت کو' رغبت سے عزم کو 'عزم سے نیت کو' اور نیت سے اعضاء کو تحریک ملتی ہے۔

خواطر کی دو قسمیں 'الہام اور وسوسہ : پھر رغبت کو تحریک دینے والے خواطر کی دو قسمیں ہیں 'ایک وہ خاطر ہے جس سے شرعی اس امر کی دعوت ملے جو عاقبت کے لیے مفید ہو 'اور دوسرا خاطر وہ ہے جو خیر یعنی اس امر کا داعی ہو جس سے آخرت میں نفع ہو 'اس طرح یہ دو مختلف خاطر ہوئے اور ان دونوں کے نام بھی الگ الگ ہیں۔ محمود خاطر کا نام الہام اور مذموم خاطر کا نام وسوسہ ہے یہ بات آپ جانتے ہی ہیں کہ یہ خواطر حوادث ہیں 'اور حوادث کے لیے محدث (ہانی) کا ہونا ضروری ہے اور کیوں کہ حوادث مختلف ہوتے ہیں 'ان کا اختلاف یہ بتلاتا ہے کہ حوادث کے اسباب بھی مختلف ہوں گے اسباب اور مسببات کی ترتیب میں سنت اللہ اسی طرح جاری و ساری ہے 'جیسا سبب ہوتا ہے ویسا ہی اس کا مسبب ہوتا ہے 'چنانچہ اگر کسی کمرے میں آگ جلائی جائے اور اس کی روشنی سے کمرے کی دیواریں روشن اور دھوئیں سے چھت سیاہ ہو جائے تو یہ نہیں کہا جائے گا کہ چھت کی سیاہی کا سبب روشنی ہے 'اسی طرح دل کے نور اور سیاہی کے اسباب بھی جدا گانہ ہیں اس خاطر کے سبب کا نام فرشتہ ہے جو داعی خیر ہے 'اور اس خاطر کے سبب کو شیطان کہتے ہیں جو شر کا داعی ہے۔ وہ لطافت و رقت جس سے قلب میں خیر کے الہام کو قبول کرنے کی صلاحیت پیدا ہو جائے توفیق کہلاتی ہے 'اور جس سے شیطانی وسوسوں کے قبول کرنے پر مدد ملے اسے غفلان کہتے ہیں۔ معانی کے اختلاف سے الفاظ بھی مختلف ہو جاتے ہیں۔

فرشتہ و شیطان : فرشتے سے مراد وہ مخلوق ہے جسے اللہ تعالیٰ نے خیر پھیلانے 'علم کی روشنی عام کرنے 'حق کا انکشاف کرنے 'غیر کا وعدہ کرنے اور امر بالمعروف کرنے کے لیے پیدا کیا ہے 'فرشتہ اپنے ان ہی کاموں کے لیے مقرر ہے۔ اور شیطان سے مراد وہ مخلوق ہے جو مذکورہ بالا امور میں فرشتے کی ضد ہو 'یعنی وہ شر کا وعدہ کرے 'بڑائیوں کی دعوت دے 'اور خیر پر آمادہ نظر آنے والے کو ڈرائے 'اس سے معلوم ہوا کہ دوسرے الہام کے مقابلے میں 'شیطان فرشتے کے مقابلے میں اور غفلان توفیق کے مقابلے میں ہے 'اس آیت میں اسی کی طرف اشارہ ہے۔

وَمِنْ كُلِّ شَيْءٍ خَلَقْنَا رُوحًا (پ ۲۲ آیت ۳۹)

اور ہم نے ہر چیز کو دو دو قسم بنائی۔

یعنی تمام موجودات ایک دوسرے کے مقابل اور جوڑے ہیں 'سوائے خداوند قدوس کے وہ بیکتا ہے 'اس کا کوئی مقابل نہیں 'وہ ایک ہے 'برحق ہے 'اور تمام جوڑوں کا خالق ہے۔

فرشتہ اور شیطان دونوں ہی قلب کو اپنی اپنی طرف کھینچنے میں مصروف رہتے ہیں 'چنانچہ روایت میں ہے کہ سرکارِ دو عالم صلی اللہ علیہ وسلم نے ارشاد فرمایا :۔

فِي الْقَلْبِ لِمَنْ لَمْ يَلْمِ مِنَ الْمَلِكِ اِبْعَادُ الْخَيْرِ وَتَصْلِيْقُ بِالْحَقِّ 'فَمَنْ وَجَدَ ذَالِكَ فَلْيَعْلَمْ اَنَّهُ مِنَ اللَّهِ سَبْعَانَهُ وَلِيَحْمَدِ اللَّهَ وَلِمَنْ الْعَدُوْ وَابْعَادُ الْبَشْرِ وَتَكْنِيْبُ بِالْحَقِّ ' وَنَهَى عَنِ الْخَيْرِ 'فَمَنْ وَجَدَ ذَالِكَ فَلْيَسْتَعِذْ بِاللَّهِ مِنَ الشَّيْطَانِ الرَّجِيمِ (تم نلاحظہ لایہ) الشَّيْطَانُ يَبْعِدُكُمْ الْفَقْرَ وَيَأْمُرُكُمْ بِالْفَحْشَاءِ (ترمذی نسائی۔ ابن مسعود)

دل میں دو قوتیں ہیں ایک فرشتے کی قوت ہے جس کا کام خیر کا وعدہ کرنا اور حق کی تصدیق کرنا ہے 'جس کو یہ معلوم ہو تو اسے جان لینا چاہئے کہ یہ خدا تعالیٰ کی طرف سے ہے 'اس پر خدا کا شکر ادا کرے 'دوسری قوت